
ଡ. କୃଷ୍ଣଚନ୍ଦ୍ର ଦାଶ, ଅସକ୍ଷ 
ରଘୁନାଥ ସମବାୟ ମହାବିଦ୍ୟାଳୟ 
ପୋ- ଓଡ଼ଗାଁ, ଜି-ନୟାଗଡ଼ 


ଅଭିମତ 


ନିକଟ ଭବିଷ୍ୟତରେ ଶ୍ରୀ ଲୋକନାଥ ମିଶ୍ର ଓଡ଼ଗାଁ, ଜି-ନୟାଗଡ଼ଙ୍କର 
“ପ୍ରଭୁ ରଘୁନାଥ ଭଜନମାଳା' ' ପ୍ରକାଶିତ ହେବାକୁ ଯାଉଥବାରୁ ମୁଁ ବିଶେଷ 
ଆନନ୍ଦିତ | 

ଉକ୍ତ ଭଜନମାଳା ମାଧ୍ଯମରେ ଶ୍ରୀଯୁକ୍ତ ମିଶ୍ର ତାଙ୍କ ଜୀବନର ନିଃସଙ୍ଗ 
ବେଦନା ଓ ନୈରାଶ୍ୟ ଭାବଧାରାକୁ ପରିସ୍ତୁଟ କରିବା ସଙ୍ଗେ ସଙ୍ଗେ ଅନ୍ତିମ 
ସମୟ ଟିକକ ପ୍ରଭୁଙ୍କ ସେବାରେ ବିନିଯୋଗ କରିବାର ଅଭିଳାଷ ରଖୁ କରୁଣାଭିକ୍ଷା 
କରିଛନ୍ତି । 

ମୋର ବିଶ୍ଵାସ, ସୁଧୁ ପାଠକ ପାଠିକା ବୃନ୍ଦ ଏହାର ସ୍ଵାଦ ଓ ଭାବ 
ଆସ୍ଵାଦନ କରିପାରିଲେ ଲେଖକ ପ୍ରେରଣା ପାଇବା ସଙ୍ଗେ ସଙ୍ଗେ ତାଙ୍କର ଆଶା 
ଓ ଶ୍ରମ ସାର୍ଥକ ହେବ | 


କୃଷ୍ଣଚନ୍ଦ୍ର ଦାଶ 
ତା୧ ୦୧ ୦୯୪ 

ନିଜକଥା 


“ ବ୍ୟର୍ଥତା ହିଁ ମଣିଷ ଜୀବନର ଚିରନ୍ତନ ଉତ୍ଥାନ-ପତନର ଭିରି 
ଭୂମି ' । ଜୀବନର ସୁଖ ଆଉ ଦୁଃଖରେ ଅନ୍ତରର ଅଭିବ୍ୟନ୍ତି ହିଁ ଲେଖକ ଓ 
ଭାବୁକର ଲେଖନୀ ମୁନରେ ପରିସ୍ତୁଟ ହୁଏ କବିତା ଆକାରରେ ¦ ଆଉ ସେଇ 
କବିତା ହିଁ ଏକମାତ୍ର ସାହା ଭରସା କବିର ନୈରାଶ୍ୟମୟ ଜୀବନରେ । କର୍ମମୟ 
ଜୀବନ କାଳ ଭିତରେ ବଞ୍ଚବା ପାଇଁ ସଂଘର୍ଷ କରି କରି ସୁଖତ କେବେ ପାଇନି, 
ବରଂ ଜୀବନର ମରୁଭୂମିରେ ସବୁବେଳେ ଖାଲି ଦେଖୁଛି ନିରାଶାର ବାଲି । 
ତେଣୁ ବ୍ୟଥୁତ ଜୀବନର ସକରୁଣ ଗାଥା ମନେ ପକାଇ, ଅଶୁଳ ନୟନରେ 
ନିଜକୁ ଶାନ୍ତ୍ରନା ଦେବା ପାଇଁ ମୋର ଏଇ କବିତା ଗୁଡ଼ିକ ସୃଷ୍ଠି । ଜାଣେନି 
ଏଗୁଡ଼ିକ ସୁଧ୍ଵ ପାଠକ ପାଠିକା ମାନଙ୍କୁ ସୁରୁଚଟିବୋଧ ହେବକି ନା ତଥାପି ବେଦନା 
ବିଧୂର ଅନ୍ତରର ସକରୁଣ ନିବେଦନ ଭଗବାନ ଶୁଣନ୍ତୁ ବା ନଶୁଣନ୍ତୁ ଜନସାଧାରଣ 
ସାଦରେ ଗ୍ରହଣ କଲେ ନିଜକୁ ଧନ୍ୟମନେ କରିବି | 

ପରିଶେଷରେ ଓଡ଼ଗାଁ ରଘୁନାଥ ସମବାୟ ମହା ବିଦ୍ୟାଳୟର ଅଧ୍ଯକ୍ଷ 
ଶ୍ରୀଯୁକ୍ତ ଡ. କୃଷ୍ଣ ଚନ୍ଦ୍ର ଦାଶ ମହୋଦୟ ତାଙ୍କର ବହୁମୂଲ୍ୟ ସମୟ ନଷ୍ଟକରି ଉକ୍ତ 
ସଂକଳନଟି ପାଠ କରି ତାଙ୍କର ଅଭିମତ ପ୍ରଦାନ କରିଥିବାରୁ ମୁଁ ସେ ମହାଶୟଙ୍କ 
ନିକଟରେ ଚୀର କୃତଜ୍ଞ | 


ଇତି 
ବିନୀତ ପ୍ରଣେତା 
ଲୋକନାଥ ମିଶ୍ର 
ପରିଚୟ: ଜନ୍ମ ୧୯୩୭ ମାର୍ଚ୍ଚ ୧ ୫ ତାରିଖ 
ଜନ୍ମସ୍ଥାନ-ଂକୋରପିଠା, ବାସସ୍ଥାନ-ଓଡ଼ଗା, ନୟାଗଡ଼ 


€», 


Digitized by PPRACHIN, SOA 


ଶ୍ରୀଶ୍ରୀରଘୁନାଥ ଭଜନମାଳା 


ଲେଖକଙ୍କର ସଂକ୍ଷିପ୍ତ ପରିଚୟ 


ନୟାଗଡ଼ ଜିଲ୍ଲାର ପ୍ରସିଦ୍ଧ ରଘୁନାଥ ପୀଠ ଓଡ଼ଗାଁର ଉତ୍ତର ଦିଗରେ 
୫ କିଲୋମିଟର ଦୂର କୋରପିଠା ଗ୍ରାମରେ ୧୯୩୭ ମସିହା ମାର୍ଚ୍ଚ ମାସ 
୧ ୫ ତାରିଖରେ ଜନ୍ମ | ପିତୃଦତ୍ତ ନାମ- ଶ୍ରୀ ଲୋକନାଥ ମିଶ୍ର, ପିତା ଗୋପିନାଥ 
ମିଶ୍ର ମାତା ସେବତୀ ଦେବୀ | କବିତା ଅଧ୍ୟୟନ, ସଂଗୀତ ଗାନ ଏବଂ କବିତା 
ଲିଖନ ପ୍ରାପ୍ତ ବୟସରୁ ୧୯ ୬ ୪ ମସିହାରୁ ଆରମ୍ଭ | ବିଭିନ୍ନ ପତ୍ରପତ୍ରିକାରେ ଉକ୍ତ 
ପ୍ରଭୁ ରଘୁନାଥ ଭଜନମାଳାର କେତେକ କବିତା ପ୍ରକାଶିତ | ଦ୍ଵିତୀୟ କବିତା 
ସଙ୍କଳନ “ମନ ମରାଳ ଝୁରେ” ପନ୍ନୀ ବିଚ୍ଛେଦ ଜନିତ ମର୍ମାନ୍ତକ ବ୍ୟଥା ଓ 
ବେଦନାର ସମାହାର ଯନ୍ତ୍ରସ୍ଥ । 

ଓଡ଼ଗୀ ରଘୁନାଥ ଜୀଉ 
( ସୂର-ଆହେ ନୀଳଗିରି, ତୁମ୍ଭ ଶ୍ରୀଭୁଜେ ଦୟଣା କେରି କେରି) 


ଆହେ ରଘୁନାଥ, 
ବାରେ ଦୟାବହି ଫେଡ଼ ମୋ ଆରତ, ଆହେ... 
ଚରଣେ ତୁମର ଶରଣ ଏ ଦୀନ, 
ଦୟାକର ଆହେ ସୀତାକାନ୍ତ, ଆହେ ... 
ସୁଶୋଭିତ ସିଂହାସନେ ବିଜେ 
ଭାଇ ଲକ୍ଷ୍ମଣ ଓ ସୀତା ସଙ୍ଗେ 
ତିନିମୂର୍ଭି ଶୋଭା, ମନନେତ୍ର ଲୋଭା 
ଭକ୍ତଜନ ମନ ହୁଏ ତୃପ୍ତ ॥ ଆହେ ...|୧। 
ଉପଇନ୍ଦ୍ର ଭଞ୍ଜ ଅନୁସରି 
କବି ଶ୍ରେଷ୍ଠ ପାଇ କୃପା ବାରି 
ରଚି ବୈଦେହୀଶ ବିଳାସ ସୁରସ 
ରଖୁଛନ୍ତି ଉକ୍ରଳର ଟେକ ॥ ଆହେ...| ୨| 
ନୟାଗଡ଼େ ରାମଂ ଅନୁରାଗୀ 
ପଟ୍ଟନୀୟକ ସେ ବଇରାଗୀ 
ଗଢିଲେ ମୁରତି ରାମ ସଜଉମିତ୍ରୀ 
ସୀତା ସଙ୍ଗେ ପୂଜା କଲେ ଭକ୍ତ ॥ ଆହେ...।୩ 
ହେଲା ସ୍ଵପ୍ନାଦେଶ ଅତ୍ରୀଧାମେ 
ସ୍ଥାପନା ହୋଇବେ ଓଡ଼ଗ୍ରାମେ 
ତୋଳିଲେ ମନ୍ଦିର, ନବ ଦୁର୍େଶ୍ବର 
ପ୍ରଭୁ, ଦ୍ଵିତୀୟ ଶ୍ରୀକ୍ଷେତ୍ରେ ବିରାଜିତ ॥ଆହେ... 1୪! 
ଗଞ୍ଜାମର ପତିପନ୍ନୀ ଦୁଇ 
ସନ୍ତାନ କାମନା ମନେ ନେଇ 
ଜଙ୍ଗଲ ପଥରେ ଆସୁ ଧୀରେ ଧୀରେ 
ସ୍ଵାମୀଙ୍କ ବାନ୍ଧିଲା ଡକାୟତ ॥ ଆହେ...!୫! 

ସୁନା ଅଳଙ୍କାର ନେବା ପାଇଁ 
ପନ୍ନୀ ପାଶେ ଡାକୁ ଗଲା ଧାଇଁ 
ତୁମ୍ଭନାମ ଧରି, ମୁଣ୍ଡେ କର ମାରି 
ଡାକିଲା ରଖହେ ରଘୁନାଥ ॥ ଆହେ... ।୬ା 
ଭକ୍ତ ଜନମାନ ରକ୍ଷା ପାଇଁ 
ବ୍ୟାଘ୍ର ରୁପେ ଉଭା ହେଲ ସାଇଁ 
ଝାଞ୍ପିନେଇ ଡାକୁ, ରଖୁଲ ଭକ୍ତଙ୍କୁ 
ଓଡ଼ଗ୍ରାମ ନାମ ହେଲା ଖ୍ୟାତ ॥ ଆହେ...।୭। 
ଦିବାନିଶି ନୀର ନୟନରେ 
ଜାଗ୍ରତ କିଅବା ଶୟନରେ 
ତୁମ୍ଭନାମ ସ୍ମରି, ହେ କୋଦଣ୍ଡ ଧାରୀ 
ତ୍ରାହିକର ଡାକେ ଅବିରତ ॥ ଆହେ... ୮ 
ଆହେ ରଘୁନାଥ ......... 


asked 

ପ୍ରଭୁ ରଘୁନାଥ 
ପ୍ରଭୁହେ ... 
ଆହେ ପ୍ରଭୁ ରଘୁନାଥ, ଅନାଥ ଜନର ନାଥ 
ଦୟାକର ଦୀନ ଜନେ ଆହେ ପ୍ରଭୁ ସୀତାକାନ୍ତ 
ଏ ମାୟା ସଂସାରୁ କର ମୁକ୍ତ । ପ୍ରଭୁହେ... 
ଚରଣର ରେଣୁ ପାଇ, ପାଷାଣରୁ ମୁକ୍ତ ହୋଇ 
ସତ ମଧ୍ଧେ ଆଗ୍ରଗଣ୍ଯା ହୋଇଲେ ଅହଲ୍ୟା ମହୀ 
ଶରଣ ମୁଁ ଦିଅ ମୁକ୍ତିପଥ ।୧। 
ଦୟାକଲ କୈବର୍ଭରେ ବସ ହୋଇ ଭସ୍ତିଭରେ 
ଚରଣ ଧଉତ କଲା ବିନୟେ ନୟନ ନୀରେ 
କୁବେର ସମ୍ପଦ ହେଲା ପ୍ରାପ୍ତ । ୨! 
ଭାଙ୍ଗି ଶିବ ଶରାସନ, ବୈଦେହୀ ପାଣି ଗ୍ରହଣ 
କରି ରକ୍ଷକଲ ପ୍ରଭୁ ଜନକ ରାଜାଙ୍କ ମାନ 
ପର୍ଶୁରାମ ଗର୍ବ ଖର୍ବପଥ ।୩ 
ପିତୃସତ୍ଯ ରକ୍ଷାକରି ସିଂହାସନ ତ୍ଯାଗ କରି 
ବନବାସୀ ହେଲ ପ୍ରଭୁ ସୀତା ଲକ୍ଷ୍ମଣଙ୍କୁ ଧରି 
ଅସୁର କୁଳ କଲ ନିପାତ ।୪। 
ଫମ୍ପାସର ତୀରେ ପୁଣି ଭକ୍ତି ଭରେ ଶବରୁଣୀ 
ଉସିଷ୍ଟ ଫଳ ଭକ୍ଷିଲ ଘୂଣା ଭାବକୁ ନମଣି 
ତୁମ୍ଭ କୂପାବଳେ ସ୍ଵର୍ଗ ପ୍ରାପ୍ତ ।୫ା 
ସୁଗ୍ରୀ ଦୁଃଖେ ଦୁଃଖୀ ହେଲ, ଅନ୍ଯାୟୀ ବାଳୀ ବଧୂଲ 
ବିଭୀଷଣକୁ ଶରଣ ଦେଲ ପ୍ରଭୁ ରଘୁରାଣ ` 
ଦଶାନନ ବଂଶ କଲ ହତ ।୬ 
ମାରିଛ କେତେ ଦୁଷ୍ଟକୁଟ ତାରିଛୁ କେତେ ଭକ୍ତଙ୍କୁ 
ନାହିଁ ମୋର ଭକଲ୍ତଭାବ, ମୁଁ ପାପୀ ଅଧମ ଜୀବ 
କୃପାକର ପ୍ରଭୁ ରଘୁନାଥ । ୭! 


Saas 

ଜୀବନ କର ମୋ ପୁରୁଷାର୍ଥ 


(ସବର-ଆହେ ରାମହରି, ତୁମ୍ଭ ଦର୍ଶନ ପାଇଲେ ଯିବି ତରି) 


ଆହେ ରଘୁନାଥ 
ବାରେ  ଦୟାକର ପୁରୁ ମନୋରଥ( ଘୋଷା) 
ଦୁଃଖୀ ଦୁଃଖ ହାରୀ ଦିଅ କୃପାବାରୀ 
ଏ ଭବ ସାଗରୁ ହେବି ମୁକ୍ତ । ଆହେ... 
ତ୍ରେତା ଯୁଗେ ରାମ ଅବତାରେ 
ଜନମିଲ ଦଶରଥ ପୂରେ 
ଦୁଷ୍ଟଙ୍କୁ ବିନାଶି ସନ୍ମଙ୍କୁ ପାଳିଲ 
ପାପଭାର କଲ ଦୁରିଭୂତ | ଆହେ...| ୧। 


ବିଶ୍ବାମିତ୍ର ଯଜ୍ଞ ରକ୍ଷା କଲ 
ଅସୁରମାନଙ୍କୁୁ ବିନାଶିଲ 
ତାଡ଼କାକୁ ମାରି, ଅହଲ୍ଯାକୁ ତାରି 
ଶିବଧନୁ ଭାଙ୍ଗ ସୀତା ପ୍ରାପ୍ତ ।୨। 


ପିତା ସତ୍ଯ ପାଳି ବନେ ଗଲ 

ଖର ଦୂଷଣକୁ ନାଶ କଲ 

ପଞ୍ଚବଟୀ ବନେ ସୀତାଙ୍କୁ ହରାଇ, 
ବାଳୀବଧ୍ୂ ସୁଗ୍ରୀ ହେଲ ମୈତ୍ର |୩. 


ସୀତା ଠାବ କରି ଲଙ୍କାଗଡ଼େ 
ସେତତୁବନ୍ଧ ବାନ୍ଧି ଜଳଧ୍ବରେ 
ରାବଣକୁ ମାରି, ସୀତାଙ୍କୁ ଉଧାରି 
ବିଭୀଷଣେ କଲ ଅଭିଷିକ୍ତ ।୪। 

ଜନ ଅପବାଦେ ସତୀ ସୀତା 
ବାଲମୀକ ବନେ ବିସର୍ଜିତା 

ପୁତ୍ରସମ ରାଜ୍ୟେ ପ୍ରଜାଙ୍କୁ ପାଳିଲ 
ରାମରାଜ୍ୟ ଯୁଗେ ଯୁଗେ ଖ୍ୟାତ ।୫॥ 


କୃପାକର ପ୍ରଭୁ ଦୀନଜନେ 

ମତି ରହୁ ସଦା .ଶ୍ରୀଚରଣେ 

ତୁମ୍ଭ ନାମ ଜପି ଦିନଯାଉ ବିତି 

ଜୀବନ କର ମୋ ପୁରୁଷାର୍ଥ । ଆଓହ.... 


Digitized by PPRACHIN, SOA 


ଶ୍ରୀଶ୍ରୀରଘୁନାଥ ଭଜନମାଳା 


ଆଖରେ ମୋ ଲୁହ ଭରିଦିଅ ପ୍ରଭୁ 


( ସୂର-କଣ୍ଡେ ମୋହର ସୁରଦିଅ ପ୍ରଭୁ ଗାଇବାକୁ ତୁମଗୀତୀ) 
ଆଖରେ ମୋ ଲୁହ, ଭରିଦିଅ ପ୍ରଭୁ 
କାନ୍ଦିବାକୁ ନିତି ନିତି 
ଯେତେ ଇଚ୍ଛା ସେତେ, ଦୁଃଖ ଦିଅ ପ୍ରଭୁ 
ସେପାଇଁ ନାହିଁ ମୋ ଭୀତି ।(ଘୋଷା) 
କାନ୍ଦି କାନ୍ଦି ସଦା, ଏଜୀବନ, ମୋର 
ନୈରାଶ୍ୟରେ ଯାଉଂ ବିତି 
ତୁମରି ଚରଣ ଧୋଇ ଆଖୁନୀରେ 
ପାଇପାରେ ଅବା ଶାନ୍ତି ।୧। 
ଅତୀତ ଜୀବନ କୃତ କର୍ମ ପାଇଁ 
ପ୍ରାୟଶ୍ଚିତ କରି କରି 
ତୁମରି ଚରଣେ, ଢାଳିଦେବି ନିତି . 
ମୋ ନୟନୁ ସବୁ ବାରି ।୨। 
ଘୃଣା ଅବହେଳା, କରିଛି କେତେ ମୁଁ 
କ୍ରୋଧରେ ହୋଇଛି ଅନ୍ଧ 
ସ୍ବାର୍ଥପର ସଦା, ହୋଇଛି କେତେ ମୁଁ 
ଦେଇନି ସ୍ବେହର : ଗନ୍ଧ 1୩୮ 
ତେଣୁ ଆଜି ମୋତେ, ଏକାକୀ ଜଗତେ. 
କରି ଦେଇଛ ଯେ ଶାସ୍ଜି . 
ସାଦରେ ଗ୍ରହଣ, କରୁଛି ତାହା ମୁଁ 
ଆହେ ପ୍ରଭୁ ବିଶ୍ଵପତି ।୪। 
ଏଇମିତି ଦୂଃଖ ଦିଅ ପଛେ ପ୍ରଭୁ 
ଚରଣେ ରହୁ ମୋ ମନ 
ଗାଇ ତୁମ୍ଭ ନାମ ଯାଉ ଏ ଢୀବନ 


ଏତିକି ମୋ ନିବେଦନ ।୫ା 
soko 

ରେଣୁଏ କରୁଣା ଦିଅ 


ପ୍ରଭୁ ହେ... 
ଜୀବନ ସନ୍ଧ୍ୟାରେ ମୋର 


ଦେଖେ ଖାଲି ନିରାଶାର 

ହତାଶାର ଘନ ଅନ୍ଧକାର.... 
କେମିତି ବଞ୍ଚବି ମୁହିଁ ବୁବ୍ଧିବାଟ ଦିଶେ ନାହିଁ 

ଭବିଷ୍ୟତ ଖାଲି ହାହାକାର.....( ଘୋଷା) 
ଏମିତି ଜୀବନ ପ୍ରଭୁ କିଲୋଡ଼ା ଅଟେ ବା ଆଉ 

ଚାହେଁନା ମୁଁ ବଞ୍ଚବାକୁ କ୍ଷଣେ 
ହାହୁତାଶ ମନ ନେଇ. ବଞ୍ଚବାଠୁ ଦୁନିଆଁରେ 

ମରଣ ମୁଁ ଶ୍ରେୟସ୍କର ମଣେ ।୧। 


ଦୟାମୟ ଦୟା ଯଦି, ଉଣା ହେଲା ମୋହଠାରେ 

ସେ ପାଇଁ ନାହିଁ ମୋ ତିଳେ ଶୋଚନା 
କେବଳ କରୁଣା ମାତ୍ର ରେଣୁଏ ଦିଅହେ ପ୍ରଭୁ 

ଦିନ ଯାଉ କରି ତବ ଅର୍ଚ୍ଚନା । ୨। 


ଭଜି ଭଜି ରାମ ନାମ ବିତିଯାଉ ମୋ ଜୀବନ 
ଏତିକି କାମନା ପ୍ରଭୁ ମୋହର 
ଜପି ଜପି କୃଷ୍ଣ ନାମ ଉଡ଼ିଯାଉ ମୋ ପରାଣ 


କୃପା କର ବାରେ ଦୟା ସାଗର ।୩ 


aleslsals 


Digitized by PPRACHIN, SOA 


ଶ୍ରୀଶ୍ରୀରଘୁନାଥ ଭଜନମାଳା 


ଜୀବନ ଦୀପ ମୋ ଲିଭିଯାଉ 
( ସବର-ମାନ ଉଦ୍ଧାରଣ କର ହେ କୀାରଣ-) 


ଜୀବନ ଦୀପ ମୋ ଲିଭିଯାଉ ପ୍ରଭୁ 

ଜୀବନ ଦୀପ ମୋ ଲିଭିଯାଉ 
ଶ୍ରେୟସ୍କର ଏହା ସବୁଠାରୁ ପ୍ରଭୁ 

ଅଲୋଡ଼ା ପ୍ରାଣ ମୋ ଚାଲିଯାଉ( ଘୋଷା) 
ଦୁନିଆଁ ଆଗରେ ଚିରଦିନ ମୁହିଁ 

ଅଭିସନ୍ତପ୍ତ 'ଯେ ହୋଇଲି 
ଜୀବନର ପ୍ରତି ପଦେ ପଦେ, ଖାଲି 

ଲାଞ୍ଚନା ମୁଁ ଯେ ସହିଲି, 
ଜଳାଅନା ପ୍ରଭୁ, ବିନା ତଇଳରେ “- 

କେତେ ମୁଁ ଜଳିବି କୁହଆଉ “1୧। 
ଦୁଃଖ ଓ ଦୁର୍ବଶା ଜୀବନ ସାରା ମୋ 

ଚିରସାଥୀ ଖାଲି ହୋଇଲା 
ଆକୁଳେ ମୋହର ବୀଣା ତା”ର ନିତି 

କରୁଣ ରାଗିଣ ଗାଇଲା 
ଏତେସରି ହୋଇ ଅଲୋଡ଼ା ପ୍ରାଣ ମୋ 

ନରହୁ ନରହୁ ଚାଲିଯାଉ । ୨। 
ସହିବାକୁ ପ୍ରଭୁ ଶକ୍ତିଦିଅ ଯେତେ 

ଦୁଃଖ ଆସିବ ଏ ଜୀବନେ ' 
ସଦ୍‌ବୂବ୍ଧି ଦିଅ ଗାଇ ତୁମ ନାମ 

ଶରଣ ଯିବି ମୁଁ ଶ୍ରୀଚରଣେ 

ଝଡ଼ଝଞ୍ଜା ଯେତେ ନିରବରେ ସବୁ 

ବକ୍ଷେ ମୋହର ବହିଯାଉ ।୩ 
ଜୀବନ ଦୀପ ମୋ ଲିଭିଯାଉ ପ୍ରଭୁ...... 


( ୧ ୯୯ ୪ ମସିହା ନଭେମ୍ବର ମାସରେ ଆଧ୍ଷାମ୍ମିକ ପତ୍ରିକା ଗାୟତ୍ରୀ ଘରିବାର 
ସମାଚାର ଦର୍ପଣରେ ପ୍ରକାଶିତ) 


atssksels 

` କୁହପ୍ରଭୁ 


କୁହ ପ୍ରଭୁ କୁହ କେଉଁ ଜନମରେ 
କରିଥୁଲି ମୁଁ କି ପାପ 

ଏ ଜନମେ ମୋର ନାହିଁ ସୁଖ, ଖାଲି 
ଅଶ୍ରୁ ଆଉ ଅନୁତାପ ।୧। 


କୁହ ପ୍ରଭୁ କୁହ ଜୀବନ ସାରା ମୋ 
ଭରା କିବା ଖାଲି ଦୁଃଖ 
କନ୍ଦାଇ କନ୍ଦାଇ ମାରିବକି ଖାଲି 
ନାହିଁ ମୋ ଜୀବନେ ସୁଖ । ୨। 


କୁହ ପ୍ରଭୁ କୂହ ଏ ଜୀବନେ ମୋତେ 
ଦେଲ କିବା ଅଭିଶାପ 

ନଭଜି ତୁମକୁ ଧନପନଳେ ସଦା 
ଧାଇଁଲି ଜୀବନ ଯାକ ।୩ 


କୁହ ପ୍ରଭୁ କୁହ ନିଶ୍ଵ କରି ମୋତେ 
ବିଶ୍ନେ କିଆ ଆଉ ରଖ 

ସହିବାକୁ ଆଉ ଏ ଦୂନିଆ ଦାଉ 
ଶକ୍ତିନାହିଁ ପଦ୍ମମୁଖ ।୪୮ 


କୁହ ପ୍ରଭୁ କୂହ ଏ ଜୀବନେ ମୋର 
ଅଛି କିବା ଆଉ ଶାନ୍ତି 

ଏତିକି ପ୍ରାର୍ଥନା ନେଇଯାଅ ଶୀଘ୍ର 
ହେଉ ମୋ ଜୀବନ ଇତି ।୫॥। 

ପଶୁଛି ତୁମରେ ଶରଣ 


ସୁଖ ପାଇଁ ଡାକି ଦୁଃଖ ଯଦି ମୁଁ ପାଇଲି 
ତେବେ କିଆଁ କୁହ ସେପାଇଁ ହେବି ମୁଁ ଆତୁର ।୧। 


ଢାଳିଛି ଲୋତକ କେତେ ମୁଁ ଦିବା ନିଶୀଥେ 
ନିରିଜନେ କେତେ ଖୋଜିଛି ମୁଁ ତୁମ ସରଣୀ 
ସୁଖ ସ୍ଵପ୍ନ ସବୁ ମିଶି ଯାଇଅଛି ଅତୀତେ 
ତଥାପି ଠାକୁର ଦୁଃଖ ମୋ ଦୂର କଲନି । ୨। 


ନଶୁଣ ପଛକେ ନିତି ମୁଁ ଡାକିବି ତୁମକୁ 
ଦୁଃଖ ଦୁର୍ବଶା ଘୁଞ୍ଚବାଯାଏ ମୋହର 
ଏହା ବିନା ଆଉ କି ସାନ୍ତ୍ବନା ଦେବି ମନକୁ 
ଦିଅ ପଛେ ତୁମେ ଜୀବନେ କଠୋର ପାହାର ।୩ 


ଦୁଃଖ ଆଉ ସୁଖ ସବୁତ ତୁମରି କରୁଣା 
ତେଣୁ ମୁଁ ତାହାକୁ ସାଦରେ କରୁଛି ବରଣ 
କରିଲନି ଯଦି ସୁଖୀ ତେବେ କିଆଁ ମାରୁନା 
ଯାହା ଇଛ୍ାତୁମ କର ନିରିମମ 
ପଶୁଛି ତୁମରେ ଶରଣ ।୪। 
( ୧୯୯ ୪ ଅକ୍ଟୋବର ସଂଖ୍ଯା ଗାୟତ୍ରୀ ପରିବାର ସମାଚାର 
ଦର୍ପଣରେ ପ୍ରକାଶିତ) 

ଆଘାତ 


ଆଘାତ ପରେ ଆଘାତ ପ୍ରଭୁ 
ମରଣରୁ ପଡ଼େ ବଳି ହେ 
ବଞ୍ଚବାକୁ ସୁଖେ ଚିରଦିନ ପ୍ରଭୁ 
କରୁନି ତ କେବେ ଅଳି ହେ । (ଘୋଷ) 
ଫୁଟିବାରେ ଯଦି ସୌରଭ ନାହିଁ 
ଯିବାକୁ ଦିଅ ଝରି ହେ 
ନ ବିକଶୁ ଆଉ ବ୍ଯର୍ଥତା ନେଇ 
ଜୀବନ କୂସୁମ କଳି ହେ |୧। 


ବଞ୍ଚବାକୁ ପ୍ରଭୁ ଚାହେଁ ନାହିଁ ମୁହିଁ 
କିଂଶୁକ ସମ ଝଳି ହେ 

ଗନ୍ଧ ବିହୀନ ଜୀବନ ପୁଷ୍ଠ ମୋ 
ଯାଉ ତବ ପଦେ ଚଳି ହେ ।୨। 


ଃଖ ପୂର୍ଵ ଏ ଦୁନିଆଁ ପୂରୁ 
ଦେଖୁଲିଣି ମୁଁ କଳି ହେ 
ଅମର ହୋଇ. ରହିବେନି କେ 
ମିଛେ ଖାଲି ଦଳାଦଳି ହେ ।୩ 


ଆଘାତ ପରେ ଆଘାତ ପ୍ରଭୁ 
ମରଣରୁ “ପଡ଼େ ବଳି ହେ 
ଶକତି କାହିଁ ସହିବ ତୁମ 
ପରୀକ୍ଷା ଛାର ମୋ ଭଳି ହେ ।୪। 


asada 


Digitized by PPRACHIN, SOA 


ଶ୍ରୀଶ୍ରୀରଘୁନାଥ ଭଜନମାଳା 


ନିବେଦନ ଏକ ବ୍ୟଥୁତ ପ୍ରାଣର 


( ସୂର-ମୋ ଆଖୁର କେତେ କଥା, ମୋ ମନର ନୀରବତା) 


ଦିବାନିଶି ଡାକି ଡାକି କଣ୍ଡ ମୋ ଗଲାଣି ଶୁଖୁ 
ନୟନର ନୀର ଯେତେ ଦେଲିତ ଢାଳି..... 
ଶୁଣିବକି ନାହିଁ କୁହ ହେ ବନମାଳୀ... 
ଦିବାନିଶି ଡାକି ଡାକି.....(ଘୋଷା) 
ହରିଣୀ ଡାକିଲା ବନେ ତା ଡାକ ଶୁଣିଲ କର୍ଶ୍ଚେ 
କେଡ଼େ ବଡ଼ ବିପଦରୁ ରକ୍ଷାକଲ ତିନିଜଣେ 
ମୋ ଦୁଃଖ କେତେ ମାତର ନଶୁଣ ଛଳି 
ଶୁଣ ବାରେ ଡାକ ମୋର ହେ ବନମାଳୀ ।୧। 


ଗଜ ଡାକ ଦେଲା ଜଳେ ପଡ଼ିଣ ନକ୍ର କବଳେ 
ଚକ୍ର ପେଷି ନକ୍ର ମୁଣ୍ଡ କାଟିଲତ ଅବହେଳେ 
ନାହିକି ହେ କରାମତି ଏବେ ସେ ଭଳି 
ଶୁଣ ଥରେ ମୋ ଗୁହାରୀ ହେ ବନମାଳୀ । ୨। 


ଅତି ଛୋଟ ବୟସରେ, ପ୍ରହଲ୍ଲାଦ ଡାକଦେଲେ 
ହିରଣ୍ୟକ୍ଷ ବିଦାରିଲ ସ୍ତମ୍ଭରୁ ବାହାରି ହେଳେ 
ନୃସିଂହ ରୂପରେ ଦେଖା ଦେଲତ ହରି 
ମୋ ଡାକ କିମ୍ପା ନଶୁଣ ହେ ବନମାଳୀ ।୩ 


କୁରୁପତି ସଭାତଳେ, ଦ୍ରୌପଦୀ ବିବସ କାଳେ 

କୋଟିବସ୍ତ୍ ଦେଇ ମାନ ରଖୁଲତ ଅବହେଳେ 
ବୈକୁଣ୍ଠ ଛାଡ଼ିକି କାହିଁ ଗଲ ହେ ଚଳି 
ଶୁଣିବକି ନାହିଁ ପ୍ରଭୁ ଡାକି ମୁଁ ମଲି ।୪। 


@୬ ` 

ଧନ ମାନ ପ୍ରାଣ ପାଇଁ ହେଉଛି ମୁଁ ହାଇପାଇଁ 
ପଥ ବଣା ହୁଏ ସଦା ବିଳାସ ବ୍ୟସନେ ରହି 
ଦିନୁ ଦିନ ଦୁଃଖ ପ୍ରଭୁ ଯାଉଛି ବଳି 
ଶୁଣ ଥରେ ମୋ ଗୁହାରୀ ହେ ବନମାଳୀ ।୫॥ 


ମୋ ଜୀବନେ ନାହିଁ ସୁଖ, ସେ ପାଇଁ ନାହିଁ ମୋ ଦୁଃଖ 
ଥକିଲିଣି ଡାକି ଡାକି ନହୁଅ ଆଉ ବିମୁଖ 
ଏ ମାୟା ସଂସାରୁ ତାର ଏତିକି ଅଳି 
ଶୁଣ ବାରେ ଡାକ ମୋର ହେ ବନମାଳୀ ।୬ 
(ଅଗଷ୍ଟ ୧୯୯ ୪ ସଂଖ୍ୟା ଗାୟତ୍ରୀ ପରିବାର ସମାଚାର ଦର୍ପଣରେ ପ୍ରକାଶିତ) 

ମରମ ବେଦନା 


ମରମ ବେଦନା ଆଉ ସହି ପାରେ ନାହିଁ 
ପରାଣ ଦେବତା ରହିଅଛ ଲୁଚି କାହିଁ ॥ 
ଆତୁରେ କାତରେ ନିତି ମୁଁ ଖୋଜେ ତୁମରେ 
ପରାଣ ଦେବତା ଦେଖା ଦିଅ ମୋତେ ବାରେ ॥ 
କହି ନୁହେଁ କାରେ ଅନ୍ତରର କଥା ମୋର 
ଶୁଣିବକି ସତେ ମୋ ଜୀବନ ଦୁଃଖ ଘୋର ॥ 
ସର୍ବ ଅନ୍ତର୍ଯ୍ୟାମୀ ସର୍ବ ଦୁଃଖହାରୀ ବିଭୋ 
ଦୁର୍ବିସହ ଦୁଃଖ ଭାରୁ ତାରିବକି ପ୍ରଭୋ ॥ 
ଦିବାନିଶି ଝରେ ମୋ ନୟନୁ ନୀରଧାର 
ଦୁଃସହ ବ୍ୟଥାରେ ମନ ପ୍ରାଣ ନୁହେଁ ସ୍ଥିର ॥ . 
ହୃଦ ପିଞ୍ଜରାରୁ ମନ ପକ୍ଷୀ ଚାହେଁ ମୁକ୍ତି 
ତୁମ ଲେଖା କିନ୍ତୁ ଏଡ଼ିବାକୁ ନାହିଁ ଶ୍ରି ॥ 
ଗତି ମୁକ୍ତି ନାହିଁ ଏ ଜଗତେ ତୁମ୍ଭ ବିନା 
ଯେତେ ଦୂଃଖ ଆସୁ ନୁହେଁ ତେଣୁ ଦୁଃଖମନା ॥ 
ସକଳ ନିୟନ୍ତା ପ୍ରଭୁ ଜଗତ କରତା 
ପରମ ମଙ୍ଗଳମୟ ବିଶ୍ଵ ପିତାମାତା ॥ 
ଅନନ୍ତ ବିଶ୍ନେହିଁ ଏକ ଅବଲମ୍ବ ସାର 
ଏ ଭବ ସାଗରେ ଅଟ ତୁମ୍ଭେ କର୍ଣଧାର ॥ 
ହେ: ପରମ ପିତା ଦିଅ ଦିବ୍ୟଜ୍ଞାନ ମୋରେ 
` ଅଗତିର ଗତି ଯେଣୁ ତୁମ୍ଭେ ଏ ସଂସାରେ 
ତୁମ୍ଭ ଶ୍ରୀଚରଣେ ରହୁ ସଦା ମୋର ମନ 
ତୁମ୍ଭ ନାମ ଭଜି ଯାଉ ମୋର ଏ ଜୀବନ ॥ 

ଚରଣେ ଶରଣ ଦିଅ 
( ସୂର-ତେରି ପ୍ୟାରକା ଇଶାରା ଚାହାତା ହୁଁ) 


କାନ୍ଦିବା ପାଇଁକି ଖାଲି ଜନମ ଦେଲହେ ପ୍ରଭୁ 
ହସନାହିଁ ମୋ ଜୀବନେ କେତେ ମୁଁ ସହିବି 
ମେତ ଦୟାଳୁ ହରି ଦୁଃଖୀ ଦୁଃଖ ନିଅ ହରି 
ନିତି କାନ୍ଦି କାନ୍ଦି କୁହ କେତେ ମୁଁ ରହିବି ।୧। 


ବୁଝନକି ମନକଥା, ଜାଣନି ଅନ୍ତର ବ୍ୟଥା 
ନଶୁଣିଲେ ତୁମେ ପ୍ରଭୁ କାହାକୁ କହିବି 
ଡାକତ ଶୁଣିଛ କେତେ ଯେ ଡାକିଛି ଯେତେ ତତେ 
ଶୁଭେନିକି ମୋର ଡାକ କିପରି ଡାକିବି । ୨। 


ଦୁଃଖମୟ ଜୀବନରେ ସୁଖ ନାହିଁ କେତେବେଳେ 
ହତାସ ଜୀବନେ ଆଉ କେତେ ମୁଁ ବଞ୍ଚବି' . 
ଦୁଃଖ ପଛେ ଦିଅ ପ୍ରଭୁ ନେଇଯାଅ ମାୟାଭବୁ 
ଚରଣେ ଶରଣ ଦିଅ ଗତିମୁକ୍ତି ପାଇବି ।୩ 
Seas 

ବିଫଳତା 
( ସୂର-ଶିଖା ହୋଇ ଖାଲି ଜଳିଲି, ତୁମକୁ ଆଲୋକ ଦେବାର ପାଇଁ) 


` ଫୁଲ ହୋଇ ଖାଲି, ଫୁଟିଲି ଦେବତା 
ତୁମ ଆରାଧନା ପାଇଁ 
.. ମଉଳିଲା ମୋର, ଜୀବନ କୁସୁମ 
' “କେତେ ଯେ ବ୍ୟର୍ଥତା ନେଇ ।୧। 


କିଂଶୁକ କରି, ଗଢିଲ କିଆଁ ହେ 
ସୁବାସତ ଦେଲ ନାହି 
କେଉଁ ଆଶା ନେଇ, ମରୀଚିକା ପଛେ 


~~ ee e~ wo 


ମିଛେ ଖାଲି ଯିବି ଧାଇ ।୨। 


ଜୀବନଟା ଖାଲି, ମାୟା ମରୁବାଲି 
ପଥ ଦିଅ ମୋତେ କହି 

ଯେଉଁ ପଥେ ଗଲେ ସଂସାର ବନ୍ଧନୁ 
ମୁକତି ପାଇବି ମୁହିଁ | 
.ଦେବତା ତୁମ ଆରାଧନା ପାଇଁ... 


( ୧୯ ୯୩ ସଂଖ୍ୟା ଏପ୍ରିଲ ମାସରେ “ ସର୍ଚ” ରେ ପ୍ରକାଶିତ) 

ମୂତ୍ୟୁ ହେ ବାରେ କର ମୋତେ ଆଲିଙ୍ଗନ 


୨“ ହେ ବାରେ କର ମୋତେ ଆଲିଙ୍ଗନ 
ରନିଦ୍ରା ହେଉ ତୁମ କୋଳେ ମୋର 
ଶାନ୍ତିପାଉ ମୋ ଜୀବନ (ଘୋଷା) 

ଲୋଡ଼ା ନାହିଁ ମୋର ସୁଖ ଓ ସମ୍ଭୋଗ 
ଲୋଡ଼ା ନାହିଁ ମୋହ ମାୟା 

ଲୋଡ଼ା ନାହିଁ ମୋର ଧନ ଦଉଲତ 
ଲୋଡ଼ାନାହିଁ ପୁତ୍ରଜାୟା 

ନେଇ ଯାଅ ଶୀଘ୍ର ତୁମରି କୋଳକୁ 

ଏତିକି “ମୋ ନିବେଦନ ।୧। 


ମ୍ପ 
ଚି 


ସହିବି ପଛକେ ନରକ ଯନ୍ତ୍ରଣା 
ନାହିଁ ମୋର ତିଳେ ଭୟ 

ମହା ବିଷମ ଏ ସଂସାରର ଦାଉ 
କରି ମୁଁ ପାରେନି ସହ୍ୟ 

ଯିବାକୁ ତୁମରି ଶାନ୍ତିମୟ କୋଳେ 


ଅସ୍ଥିର ହୁଏ ମୋ ପ୍ରାଣ ।୨। 


— 


ଶୁଣିଛି ତୁମର ରାଜ୍ୟ ଭୟଙ୍କର 
ତଥାପି ଯିବାକୁ ମନ 
ଜୀବନରେ ଯଦି ନାହିଁ ସୁଖ ଶାନ୍ତି 
ବଞ୍ଚବା କି ପ୍ରୟୋଜନ 
ନେଇଯାଅ ପ୍ରଭୁ ନେଇ ଯାଅ ଶୀଘ୍ର 
ସହିବି ପଛେ କଷଣ ।୩ 
ମୂତ୍ୟୁ ହେ ବାରେ କର ମୋତେ ଆଲିଙ୍ଗନ ॥ 


salsa 

~~ 


ମିଛ ଏ ଦୂନିଅ 


ରେ, ଭ୍ରମର, ସହନା ତୁ ଆଉ ଏତେ ବ୍ୟଥା 

ଫୁଲ ଯଦି ନବୁଝିଲା ତୋ ମନର କଥାରେ... 
ସହନା ତୁ ଆଉ ... 

ଜୀବନର ସାଥୀ ତୋର, ନବୁଝି ବ୍ୟଥା ମନର 

ଅକାଳେ ଝଡ଼ିଲା ତୋର ଜନମ ବୂଥାରେ ...!୧। 


ପାଇବୂନି ଖୋଜି ମନ, ସେ ଫୁଲକୁ କଦାଚନ 
ପ୍ରତିକାର ନାହି କିଛି ଝୁରି ମରୁଥାରେ...| ୨। 


କାହିଁକି ଆଉ ରହିବୁ ଛାଡ଼ି ଚାଲିଯାଏ ଏ ଭବୁ 
ଖାଲି, ମିଛ ମାୟା ଏ ଦୁନିଆଁ 
ସବୁ ଅଯଥାରେ... 


ସହନା ତୁ ଆଉ ଏତେ ବ୍ୟଥା ।୩ 
aa 

ତୁମ ଇଛ୍ଛା ପୂର୍ଣ ହେଉ 
(ସୃର-ଦୀନବନ୍ଧୁ ଦଇତାରି , ଦୁଃଖ ନଗଲା... ) 


ଜୀବନ ମୋ ଦୁଃଖ ମୟ, ବଞ୍ଚାଇଛ କିଆଁ ଆଉ 

ସୁଖ ଯଦି ନମିଳିଲା ତୁମ ପରି ପ୍ରଭୁ ଥାଉ । (ଘୋଷା) 
ନାହିଁ କିଛି ପ୍ରତିକାର ଝରେ ଖାଲି ଲୁହ ଧାର. 

ଶୁଣ ନାହିଁ କିମ୍ପା ପ୍ରଭୁ କେତେ ମୁଁ ସହିବି ଆଉ ।୧। 


ଶ୍ରୀଚରଣେ ଆଶାକରି, କେତେ ପାପୀଗଲେ ତରି, 
ଘୁଞ୍ଚାଅ ମୋ ଦୁଃଖ ପ୍ରଭୁ, ବାନା ତୁମ ଉଡ଼ୁଥାଉ । ୨। 


ସୁଖ ବେଳେ ଦୁଃଖ ଦେଲ, ହୁଏ ଖାଲି କଲବଲ 
ଅନ୍ତର ବେଦନା ମୋର, କେ ଜାଣିବ କହ ଆଉ ।୩ 


ବିତିଲାତ ଏତେ ଦିନ ହୋଇ ଖାଲି ହୀନିମାନ 


ଚାହେଁ ନାହିଁ କିଛି ପ୍ରଭୁ ତୁମ ଇଛା ପୂର୍ଣ୍ଣ ହେଉ ।୪। 


aaa 

ନେଇଯାଅ ଏ ଦୁନିଆଁ ଭଲ ଲାଗେନା 


କିମ୍ପା ଦିଅନା, ଦିଅନା 
ଯିଏ ଯାହା ଚାହେ ପ୍ରଭୁ କିମ୍ପା ଦିଅନା । 
ମନ କଥା ଜାଣ ... ପରା, ନାରାୟଣ 
କୁହ କିଆଁ ତେବେ କର ହଇରାଣ ! 
` ସହି ପାରେନା, ପାରେନା, 
ସୁଖ ନାହିଁ ଯଦି ଆଉଂ ଦୁଃଖ ଦିଅନା ( ଘୋଷା) 


ଭକ୍ତି କରେ ଯିଏ ତାର କଥା ଶୁଣ 

ଦେଲ ନାହିଁ କିଆଁ ମତେ ସେହି ଗୁଣ 
ତେବେ କୁହନା, କୁହନା 

ଦୁଃଖ ଦେଇ ରଖ କିଆଁ ମାରିଦିଅନା ।୧। 


ଦୁଃଖ କଥା ବୁଝ ପରା ଦୀନବନ୍ଧୁ 
ଦିନୁଦିନ ବଢେ ମୋର ଦୁଃଖ ସିନ୍ଧୁ 

ଆଉ ଚାହେଁନା, ଚାହେନା 
ନେଇଯାଅ ଏ ଦୁନିଆଁ ଭଲ ଲାଗେନା ।୨। 

ମୁଁ ଏକ ବଣ ମଲ୍ଲୀ 


ମୁଁ ଏକ ବଣ ମଲ୍ଲୀ ବଣେ ଫୁଟି ଝଡ଼ିଲି(ଘୋଷା) 
କୁହ ପ୍ରଭୁ କୂହବାରେ ଦେଲ କିଆଁ ଗନ୍ଧ ମୋରେ 
ସୁବାସରେ ନିଜର ମୁଁ ଜଳି ଜଳି ପୋଡ଼ିଲି । (ଘୋଷା) 


ରୂପର ସମ୍ଭାର ପ୍ରଭୁ ଦେଲ ନାହିଁ ମୋତେ ଯେବେ 
ସୌରଭରେ ଭରିଦେଲ ମୋ ଅନ୍ତର କିଆଁ ତେବେ 
ଅଲୋଡ଼ା ଜୀବନ ଧରି ଅକାରଣେ ସଢିଲି ।୧। 


ଦୁନିଆଁର ଅନ୍ଧକାରେ ରହିଲି ମୁଁ ନିରବରେ 
ଆଲୋକର ପ୍ରତୀକ୍ଷାରେ ମୋ ଅନ୍ତର ସଦାଝୁରେ 
ଅରଣ୍ୟ ରୋଦନ କରି ଦିବାନିଶି ରଢ଼ିଲି । ୨। 


ନେଇଯାଅ ଭଗବାନ ଅଲୋଡ଼ା ମୋ ଏ ଜୀବନ 
ଏତିକି ମୁଁ ନିବେଦନ, କରେ ପ୍ରଭୁ ନିଶିଦିନ 
ଶୁଣବାରେ ମୋ ଗୁହାରୀ, ସବୁଆଶା ଛାଡ଼ିଲି ।୩ 


Sobel 

ଯାଉ ଏ ଜୀବନ 


ଜୀବନ ମୋ ମରୁମୟ ବଞ୍ଚଛି ମୁଁ ଖାଲି 
ଦେଖେ ମୁହିଁ ଚାରିଆଡ଼େ ନିରାଶାର ବାଲି ॥ ` 


ନାହିଁ ସୁଖ ନାହିଁ ଶାନ୍ତି 'ମୋ ଜୀବନେ ଆଉ 
ଦିନୁଦିନ ଆସେ ମାଡ଼ି ଏ ଦୂନିଆଁ ଦାଉ ॥ 
କାଲି ପରି ଲାଗେ ମୋତେ ଥଲା ମୋର ସବୁ 
କି ପାପ ମୁଁ କରିଥିଲି ରେନିଗଲ ପ୍ରଭୁ ॥ 

ସବୁ ଯଦି ନେଲ ନିଅ ମୋତେ ତାର ପାଶେ 
ବଞ୍ଚବି କାହିକି ଆଉ କୁହ କେଉଁ ଆଶେ ॥ 
ଆହା ବୋଲି କହିବାକୁ ନାହିଁ କେହି ମୋର 

ଏ ଦୁନିଆଁ ଭାବେ ମୋତେ ପର ସାତପର ॥ 


ନଖାଇଲେ ଖାଆ ବୋଲି କହେ ନାହିଁ କେହି 


ନଶଦନ ଲୁହଧୀାର ଯାଏ ଖାଲି ବହି ॥ 


ମର୍ମନ୍ତୁଦ ଶୋକେ ଯେବେ ହୁଏ ମୁଁ ବିହ୍ଵଳ 
ହୁଏ ନାହି କେହି ଟିକେ ମୋ ପାଇଁ ବ୍ୟାକୁଳ 


ଏ ଦୁନିଆଁ ବନ୍ଧା ଖାଲି ନିଜ ସ୍ଵାର୍ଥ ପାଇଁ 
ପରପାଇଁ କିଆଁ କିଏ ହେବ ଦୁଃଖ ଗ୍ରାହୀ ॥ 


ଦିଶେ ନାହିଁ ବୁଵ୍ଧିବାଟ ଦିଅ ପ୍ରଭୁ ଦେଖା 
ଚାହେଁ ଖାଲି ମୃତ୍ୟୁ ମୁହିଁ ମୂତ୍ୟୁ ମୋର ସଖା ॥ 


ହେ ମୃତ୍ୟୁ ଦେବତା ଆସ ନିଅ ଏ ପରାଣ 
ବଞ୍ଚବି କାହିକି ଆଉ ଯାଉ ଏ ଜୀବନ ॥ 
aso 

ନେଇଯାଅ ଚରଣରେ ର 
(ସୂର-ଦେଲେଧରା କଥା ସରେ(ଅମଡ଼ାବାଟ) 


—~ 


ଦିଅ ପ୍ରଭୁ ଦେଖା ବାରେ 
ରହ କିଆଁ ଦୁରେ ଦୂରେ, 
ତୁମକୁ ମୁଁ ନିତି ଡାକେ 
ଶୁଣ ନାହିଁ କିଆଁ ଅରେ ॥ 
ନିତି ମୁଁ ଖୋଜେ, ନିତି ମୁଁ ଭଜେ 
ନପାଏ ଦେଖା ତୁମର କେବେ, 
ଶୁଣୁଛ କେତେ କରୂଣ ଗାନ 
ନଟଳେ କିମ୍ବା ତୁମ ଆସନ, 
କେତେ ଦୁଃଖ ଦେବ ଆଉ 


=~ ~~ — 


ସରିଲିଣି ଏତିକିରେ ।୧। 


ପାରେନି ସହି ଦୁନିଆଁ ଦାଉ 
ମାୟା ବନ୍ଧନ ଚାହେଁନି ଆଉ, 
ଜୀବନେ ଯଦି ନାହିଁ ମୋ ସୁଖ 
ଶେଷ ନୁହଇ ଯଦି ମୋ ଦୁଃଖ, 
କୂହ କିଆଁ ବଞ୍ଚାଇଛ, 
ନେଇଯାଅ ଚରଣରେ । ୨। 


Saas 

କେତେ ମୁଁ ଡାକିବି ଆଉ 
( ସୂର-ଆଉ ଚାନ୍ଦ ଲାଗି କୁମୁଦ ଝୁରନା) 


ଆଉ କେତେ ମୁଁ ଡାକିବି ପ୍ରଭୁ ଶୁଣନା, | 
କେବେ ପୁରିବ ଆଉ ମୋ ମନ ବାସନା... (ଘୋଷା) 
ଡାକି ଡାକି ଥକିଲିଣି କି୍ପାଇ ଶୁଣନି 
ମୋ ଆରତ ସୁର ତୁମ କାନେ କି ବାଜେନି, 
ନଶୁଣିଲେ ମହାବାହୁ 
କାହିଁକି ଡାକିବି ଆଉ, 
ପ୍ରଭୁ ବୋଲି ମାନିବ କେ କୁହନା ।୧। 


ତୁମେ ପରା ଅନ୍ତର୍ଯ୍ୟାମୀ ମନକଥା ଜାଣ 
ମୋ ଆରତ ଡାକ ପ୍ରଭୁ କିଞ୍ଚାଇ ନଶୁଣ, 
କହିଦିଅ ପଥ ପ୍ରଭୁ 
ଯେଉଁ ପଥେ ଗଲେ ସବୁ 
ପୁରାଇଲ ସେମାନଙ୍କ କାମନା । ୨। 


ସମାପ୍ତ ନୁହଇ ଯଦି ଅନ୍ତର ବେଦନା 

ଚରଣରେ ସ୍ଥାନ ପ୍ରଭୁ କିମ୍ପାଇଁ ଦିଅନା 
ନାହିଁ ଆଉ ଶକ୍ତି ମୋର 
ସହିବାକୁ ଦୁଃଖ ଭାର 

ମାର ଅବା ତାର ପ୍ରଭୁ ହାରନା 

ଆଉ କେତେ ମୁଁ ଡାକିବି ପ୍ରଭୁ ଶୁଣନା !୩ 


Saas 

ନେଇଯା ଏ ମାୟାଭବୁ 


ପାପ ପୂଣ୍ୟ ଯେତେ, ଜୀବନେ କରିଛି, 
ତୁମେ ତ ଜାଣିଛ ସବୁ 

ସବୁ ଜାଣି ମୋତେ ଯେଉଁ ଦଣ୍ଡ ଦେବ 
ସାଦରେ ଘେନିବ ପ୍ରଭୁ ॥ 


ଜୀବନଟା ସାରା, ମାୟା ଜଞ୍ଜାଳରେ 

ମଳି ମୁଁ ରହିଲି ଖାଲି 
ଧରମ କରମ, କରିନି କିଛି ମୁଁ 

ମୋର ମୋର ସବୁ ବୋଲି 
ମୁକ୍ତି କର ପ୍ରଭୁ ଏ ଭବ ସାଗରୁ 

ହୁଏ ମୁହିଁ ଉବୁଟୁବୁ ।୧। 


କରିନାହିଁ କେବେ, ପୂଜା ଆରାଧନା 
ଜପିନି ତୁମର ନାମ, 
ଭଜିନାହିଁ କେବେ, ତୁମକୁ ପ୍ରଭୁ ହେ 
କରିନାହିଁ ପୂଣ୍ୟ କାମ 
ଦିଅ ପଛେ ମୋତେ, ନରକ ଯାତନା 
:“ ନେଇଯୀ ଏ ମାୟା ଭବୁ 
ତୁମେତ ଜାଣିଛ ସବୁ । ୨। 


ascksels 

ପ୍ରଶ୍ନ ? ସ୍ରଷ୍ଟାଙ୍କୁ 


ହେ ସଷ୍ଟା! 
ସୃଷ୍ଟି ଯଦି ତୁମରି ସର୍ଜନା, 
କୁହ ତେବେ- 
ତୁମରି ସୃଷ୍ଟିରେ କିମ୍ପା 
ଦେଖା ଦିଏ ଏତେ ବଇଷମ୍ୟ ? 


ତୁମେ ଯଦି ସର୍ବ ଶକ୍ତିମାନ 
କୁହ ତେବେ 

ତୁମରି ସୃଷ୍ଟିରେ କିମ୍ପା 

କିଏ କେତେ ହୁଏ ନିଷ୍ପେଷିତ ? 


ହେ ବିଧାତା ! 
ତୁମରି ନିର୍ଦଦେଶେ ଯଦି ସବୁ କିଛି ହୁଏ 
କହ ତେବେ - 
ତୁମରି ସୃଷ୍ଟିରେ କିମ୍ପା 

ନିତି କିଏ ହସେ କିଏ କାନ୍ଦେ ? 


ହେ ଦୟାମୟ ! 
ତୁମେ ଯଦି କରୁଣା ନିଧାନ 
କୁହ ତେବେ- 
କାହିଁକି ନିର୍ଦୟ ହୁଅ 
ତୁମ ସୃଷ୍ଟିଦୀନ ଅକିଞ୍ଚନେ ? 

ହେ ମଙ୍ଗଳମୟ ! 
ପ୍ରାଣୀର ମଙ୍ଗଳ ଯଦି ତୁମରି କାମନା 
କୁହ ତେବେ, 
ଆଶାର ସଉଧ କାର 
ଚିରଦିନ ଲାଗି କିମ୍ପା ହୁଏ ଧୂଳିସାତ ? 


ହେ ପରମାମ୍ବା! ` ` 
ଆମ୍ଭର ମିଳନ ଯଦି 
ହୁଏ ଯୁଗମତେ 
କୁହ ତେବେ, 
କେବେ ହେବ ପ୍ରଭୁ 
ଏଇ ଦୁଃଖମୟ ଜୀବନର ଅବସାନ 
ଆଉ ଏ ନିରର୍ଥକ ଆମ୍ଲାର ନିର୍ବାଣ ? 


୭ ୭4 ଉଡ +4 6 ରଣ 6 କଡା ୬ € ଉର କକ ୭ କକ ଙ € କା କଉ ର ୭ * ଉ ବ ଉଉ ଡାଳ କଉ ବଲ ଉଡ” 


୧୯୯ ୪ ଡିସେମ୍ବର ସଂଖ୍ୟା ଗାୟତ୍ରୀ ପରିବାର ସମାଚାର ଦର୍ପଣରେ ପ୍ରକାଶିତ | 
aokoals 

ରାମାଷ୍ଟକ 
(ସଂଗୁହୀତ) 
ସ୍ଵରାମିରାମଂ ରଘୁବଂଶ କେତୁମ୍‌ 
ଭଜାମି ପୟୋନିଧୂ ବନ୍ଧ ସେତୁମ୍‌ 
ଜାନାମି ରାମଂ ଜଗଦେବ ହେତୁମ୍‌ 
ନମାମି ରକ୍ଷଃକୂଳ ଧୂମ କେତୁମ୍‌ ।୧। 


ସ୍କରାମି ରାମଂ ଭବ କର୍ଣ୍ଣ ଧାରମ୍‌ 

ଭଜାମି ବୈଦସ୍ବତ ଭୀତିବାରମ୍‌ 
ଜାନାମି ରାମଂ ଜଗଦେବ ସାରମ୍‌ 

ନମାମି ବକ୍ଷୋ ଧୃତ ରନୁହାରମ୍‌ ୨ 


ସ୍ଵରାମି ରାମଂ ନରନାଥ ବାଳମ୍‌ 

ଭଜାମି ଭିନ୍ନୋନ୍ସତ ସପ୍ତତାଳମ୍‌ 
ଜାନାମି ରାମଂ ଜଗଦେବ ପାଳମ୍‌ 

ନମାମି ସଂଛେଦିତ ମୋହ ଜାଳମ୍‌ ।୩ 


ସ୍ଵରାମି ରାମଂ ଧନୂଷା ବିଭାନ୍ତମ୍‌ 

ଭଜାମି ଦୂର୍ବାଦଳ କାନ୍ତି କାନ୍ତମ୍‌ 
ଜାନାମି ରାମଂ ସଦୟ ନିତାନ୍ତମ୍‌ 

ନମାମି ରାଜୀବ ଦୂୃଶଂ ପ୍ରଶାନ୍ତମ୍‌ !୪। 
ସ୍ମରାମି ରାମଂ ଦୃତ ସର୍ବ ତାପମ୍‌ 

ଭଜାମି ଖଣ୍ଡୀକୃତ ସର୍ବ ଚାପମ୍‌ 

ଜାନାମି ରାମଂ ପ୍ରବଳ ପ୍ରତାପମ୍‌ 

ନମାମି ବିଧ୍ବଂସିତ ସର୍ବପାପମ୍‌ ।୫ା 
ସ୍ଵରାମି ରାମଂ ବିଧୁଶମ୍ବୂନମ୍ୟମ୍‌ 

ଭଜାମି ବାଚୋ ମନସୋଃଯପ୍ୟ ଗମ୍ୟମ 
ଜାନାମି ରାମଂ ଜଗଦେବ ରମ୍ୟମ୍‌ 

ନମାମି ନିର୍ଦ୍ଦେତୁକ ଭକ୍ତି ଗମ୍ୟମ୍‌ ।୬ା 


ସ୍ମରାମି ରାମଂ ଶୁତିଭର୍ବିଚେୟମ୍‌ 

ଭଜାମି ସୀତା ପତି ମପ୍ରମେୟମ୍‌ 
ଜାନାମି ରାମଂ ତ୍ରିପୁରାରି ଗେୟମ୍‌ 

ନମାମି ଯୋଗୀନ୍ଦ୍ର ମନୋ ନିଧେୟମ୍‌ ।୭। 


ସ୍ଵରାମି ରାମଂ ଭଜତୋଇଭିରାମ୍‌ 
ଭଜାମି ଶୋକା୍ିଚୟୋପ ରାମମ୍‌ 
ଜାନାମି ରାମଂ ବିପଦାବିରାମମ୍‌ 

ନମାମି ରାମଂ ନିୟତୋବବି ରାମମ୍‌ ।୮। 


ରାମାଷ୍ଟକ ମିଦଂ ପୂଣ୍ୟ ରାମନାମଂ 

ସମନ୍ବିତାଂ ସମୟେଦଂ ଶୁଭଂ ସର୍ବମ୍‌ 
ତ୍ରିସନ୍ଧ୍ୟାଂ ପଠତାଂ ନୃଣାମ୍‌ 

ଇତି, ଶ୍ରୀରାମଷ୍ଟିକ ସ୍ତୋତ୍ର ସଞ୍ପର୍ଣ୍ମ୍‌ ।୯। 

ଶ୍ରୀରାମଚନ୍ଦ୍ରଂ ସତତଂ ନମାମି 
(ସଂଗୃହୀତ) 


ସୁଗ୍ରୀବ ମିତ୍ରଂ ପରମ ପବିତ୍ରମ୍‌ 

ସୀତା କଳତ୍ରଂ ନବମେଘ ଗତ୍ରମ୍‌ 
କାରୁଣ୍ୟ ପାତ୍ରଂ ଶତ ପତ୍ର ନେତ୍ରମ୍‌ 

ଶ୍ରୀରାମ ଚନ୍ଦ୍ରଂ ସତତଂ ନମାମି ।୧। 


ସଂସାର ସାରଂ ନିଗମ ପ୍ରଚାରଂ 

ଧର୍ମାବତାରଂ ହୃତ ଭୂମି ଭାରମ୍‌ 
ସଦା ବିକାରଂ ସୁଖ ସିନ୍ଧୁ ସାରମ୍‌ 

ଶ୍ରୀରାମ ଚନ୍ଦ୍ରଂ ସତତଂ ନମାମି । ୨। 


ଲକ୍ଷ୍ମୀ ବିଳାସଂ ଜଗତାଂ ନିବାସଂ 

ଲଙ୍କା ବିନାଶଂ ଭୁବନ ପ୍ରକାଶମ୍‌ 
ଭୂଦେବ ବାସଂ ସରବିନ୍ଦୁ ହାସମ୍‌ 

ଶ୍ରୀରାମ ଚନ୍ଦ୍ରଂ ସତତଂ ନମାମି ।୩ 


ମନ୍ଦାର ମାଳଂ ବଚନୈଃ ରସାଳମ୍‌ 
ଗୁଣୈର୍ବିଶାଳଂ ହତ ସପ୍ତ ତାଳମ୍‌ 
ତ୍ରବ୍ୟାଦ କାଳଂ ସୁର ଲୋକ ପାଳମ୍‌ 
' ଶ୍ରୀରାମ ଚନ୍ଦ୍ରଂ ସତତଂ ନମାମି ।୪। 


ବେଦାନ୍ତ ଗାନଂ ସକେଳିଃ ସମାନମ୍‌ 
ହତାଭିମାନଂ ତ୍ରିଦଶ ପ୍ରଧାନମ୍‌ 


ଗଜେନ୍ଦ୍ର ଯାନଂ ବିଗତା ବସାନଂ 
ଶ୍ରୀରାମ ଚନ୍ଦ୍ର ସତତଂ ନମାମି ।୫! 

ଶ୍ୟାମାଭିରାମଂ ନୟନାଭିରାମଂ 

ଗୁଣାଭିରାମଂ ବଚନାଭି ରାମମ୍‌ 
ବିଶ୍ଵ ପ୍ରଣାମଂ କୃତ ଭକ୍ତ କାମଂ 

ଶ୍ରୀରାମ ଚନ୍ଦ୍ରଂ ସତତଂ ନମାମି | ୬ 


ଲୀଳା ଶରୀରଂ ରଣ ରଙ୍ଗ ଧୀରଂ 

ବିଶ୍ବୈକ ସାରଂ ରଘୁବଂଶ ହାରମ୍‌ 
ଗମ୍ଭୀର ନାଦଂ ଜିତସର୍ବ ବାଦଂ 

ଶ୍ରୀରାମଚନ୍ଦୁଂ ସତତଂ ନମାମି ।୭। 


ଖଳେ କୃତାନ୍ତଂ ସ୍ଵଜନେ ଝିନତଂ 
ସାମୋପଗୀତଂ ମନସା ପ୍ରତୀତମ୍‌ . 
ରାଗେଣ ଗୀତଂ ବଚନାଦତୀତମ୍‌ 
ଶ୍ରୀରାମଚନ୍ଦ୍ରଂ ସତତଂ ନମାମି ।୮। 
(ଇତିଶ୍ରୀ ଶିବକୃତଂ ଶ୍ରୀରାମ ସୁୁତିଃ) 
Salsas 

ସନ୍ଧ ତୁଳସୀ ଦାସ କୃତ ଶ୍ରୀରାମ ଭଜନ 


(ସଂଗୁହୀତ) 
ଶ୍ରୀ ରାମ, ଶ୍ରୀ ରାମ, ` 
ଶ୍ରୀ ରାମଚନ୍ଦ୍ର କୃପାଲୁ ଭଜମନ 
ହରଣ ଭବଭୟ ଦାରୁଣମ୍‌ 
ନବ କଂଜ ଲୋଚନ କଂଜ ମୁଖ କର, 
କଂଜ ପଦଜଙଂଜାରୁଣମ । ଶ୍ରୀ ରାମ ଶ୍ରୀ ରାମ 
କନ୍ଦ ରୁପ ଅଗଣିତ ଅମିତ ଛବି, 
ନବ ନୀଲ ନିରଦ ସୁନ୍ଦରମ୍‌ 
ପଟ ପୀତ ମାନହୁଁ ତଡ଼ିତ ରୁଚି ଶୁଚି 
ନୌମି ଜନକ ସୂତା ବରମ୍‌ । ଶ୍ରୀ ରାମଚନ୍ଦ୍ର 
ଭଜ ଦୀନ ବଂଧୁ ଦୀନେଶ ଦାନବ, 
ଦୈତ୍ଯ ବଂଶ ନିସୁନ୍ଦନମ୍‌ 
ରଘୁନନ୍ଦଆନନ୍ଦ କନ୍ଦକୁଶଲ 
ଚନ୍ଦ୍ର ଦଶରଥ ନନ୍ଦନମ୍‌ ! ଶ୍ରୀ ରାମଚନ୍ଦ୍ର 
ଶିର ମୁକୂଟ କୂଣ୍ଡଲ ଶିରପେଚାରୁ 
ମୁଦାରନ୍ଦ ବିଭୂଷଣମ୍‌ 
ଆଜାନୁଭୁଜ ଶର ଚାପ ଧର 
ସଂଗ୍ରାମଜୀତ ଖର ଦୁଷଣମ୍‌ । ଶ୍ରୀ ରାମଚନ୍ଦ୍ର 
ଇତି ବଦତି ତୁଲସୀ ଦାସ ଶଙ୍କର 
ଶେଷ ମୁନି ମନରଂଜନମ୍‌ 
ମମ ହୁଦୟ କନ୍ଦ ନିବାସ କରୁ 
କାମାଦି ଖଲ ତଲ ଗଂଜନମ୍‌ 
ଶ୍ରୀ ରାମଚନ୍ଦ୍ର କୃପାଲୁ: ଭଜମନ 
ହରଣ ଭବଭୟ ଦାରୁଣଂ 
ନବକଂଜ ଲୋଚନ କଂଜ ମୁଖକର 
କଂଜପଦ କଂଜାରୁଣମ୍‌ 


aloolsats 

ଶ୍ରୀ ରାମ ଭଜନ 
(ସନ୍ଧ ତୁଳସୀ ଦାସ କୃତ) (ସଂଗୃହୀତ) 


ଜୟ ରାମ, ଶ୍ରୀରାମ 

ଜୟ ରାମ ରମା ରମଣଂ ସମନଂ 

ଭବ ତାପ ଭୟାକୂଳ ପାହି ଜନମ୍‌ | 

ଜୟ ରାମ, ଶ୍ରୀରାମଟ ଜୟ ଜୟ ରାମ, ଶ୍ରୀରାମ । 
ମହୀ ମଣ୍ଡଲ ମଣ୍ଡନ ଚାରୁ ଧରମ୍‌ 

ଧ୍ରତ ଶାୟକ ଚାପ ନିସଂଗ ବରମ୍‌ ।୧। 


ମୁନି ମାନସ ପଙ୍କଜ ଭଙ୍ଗ ଭଜେ, 
ରଘୁବୀର ମହାରଣ ଧୀରରଜେ । ୨। 


ତବ ନାମ ଜପାମି ନମାମି ହରି 
ଭବ ରୋଗ ମହାମଦ “ମାନ ଅରି ।୩ 


ଗୁନଶିଲ କୃପା ପରମାୟ ତନୁମ୍‌ 
ପ୍ରଣମାମି ନିରନ୍ତର ଶ୍ରୀ ରମଣମ୍‌ ।୪। 


ରଘୁନନ୍ଦ ନିକନ୍ଦୟ ବନ୍ଧ ଧରମ୍‌ 
ମହୀପାଲ ବିଲୋକୟ ଦୀନଜନନମ୍‌ ।୫ା 


ଶ୍ରୀରାମନ ଜୟ ରାମ, ଜୟ ଜୟ ରାମ, 
ଜୟ ରାମ, ଶ୍ରୀରାମ ଜୟ ରାମ, ଜୟ ଜୟ ରାମ 
ଜୟ ରାମ ଶ୍ରୀରାମ ଜୟରାମ ଜୟ ଜୟ ରାମ ଜୟ ରାମ ॥ 


aesteets 

ଶ୍ରୀଶ୍ରୀରଘୁନାଥ ଭଜନମାଳା 
ମୂତ୍ଯୁ ଦିଅ ହେ ଛଶ୍ଵର 


ଜୀବନ ଚାହେଁନା, ମୂତ୍ୟୁ ଦିଅ ହେ ”୍ତଶ୍ଵର 
ଯେତେ ଦୂଃଖ କଷ୍ଟ ଯନ୍ତ୍ରଣା ଦିଅ ସହିବି 
ଲୋଡ଼ା ନାହିଁ ମୋର ସୁଖ ସମ୍ପଦ୍ଧି ବିଶ୍ଵର 
ମୂତ୍ୁଦିଅ ଶୀଘ୍ର ତୁମ ନାମ ସଦା ଗାଇବି ॥ 


ଦେଲ ନାହିଁ ଯଦି ସୁଖ ଶାନ୍ତି ଏଇ ଜୀବନେ 
ଆଖୁ ଲୁହ ଯଦି ଚିର ସାଥ ଖାଲି ହୋଇଲା 

କିବା ଲାଭ ଆଉ ବଞ୍ଚବି କେଉଁ କାରଣେ 
ଜୀବନରେ ଯଦି ସୁଖ ଭୋଗ ଦିନେ ନୋହିଲା ॥ 


ସୁଖ ନାହିଁ ଯଦି ଦୁଃଖ ମୋ ଭାଗ୍ୟେ ଲେଖୁଛ 
ଦୁଃଖ ପରେ ସୁଖ କିମ୍ପାଇ କରିଛ ବିଧାନ 
ସାରା ଜୀବନ କେ କାନ୍ଦିଛି କାହିଁ ଦେଖୁଛ 
ବଞ୍ଚବା ଠାରୁ ଶ୍ରେୟସ୍କର ମୋର ମରଣ ॥ 


ମୃତ୍ୟୁଦିଅ ଶୀଘ୍ର, ମୃତ୍ୟୁ ଚାହେଁ ମୁଁ ଅଚିରେ 


ଆଉ କିଛି ମୋର ଏ ଜୀବନେ ନାହିଁ ବାସନା 
କିଛି ତ ମାଗିନି କେବେ ମୁଁ ନିଜର ରୁଚିରେ 
ଦିଅ ଶୀଘ୍ର, ମୂତ୍ୟୁ ଏତିକି ମାତ୍ର ମୋ ଯାଚନା ॥ 


NN RY 
ଶଞଶ୍ଙ୍ 

ଶ୍ରୀଶ୍ରୀରଘୁନାଥ ଭଜନମାଳା 


ରାମ ରାମ ଭଜୁଥା 


ରାମ ରାମ ତୁ ଭଜୁୂଥାରେ 
ମନ୍ଦିରରେ ନିତି ନିତି ( ୨ଥର) 

ଅନ୍ତରେ ଯଦି ତୋ ଭରା ହିଂସା ଦ୍ଵେଷ 
ପାଇବୁ କି କେବେ ଶାନ୍ତି ? ରାମ ରାମ ।୧। 


ଅନୀତି ଦୁର୍ନୀତି ପଥରେ ତୁ ମାତି 
ଅରଜି ଧନ ସମ୍ପତି 
କରି ଘରଦ୍ବାର ବୋଲୁ ମୋର ମୋର 
କେହି ତୋହର ନୂହଁନ୍ତ । ରାମ ରାମ ।୨। 


ଭାଇ ବନ୍ଧୁ ପର ପୁତ୍ର କନ୍ଯା ଦାର 
ଭାବୁଛୁ ନିଜର ଅତି 

କରୁଅଛୁ ଗର୍ବ ହୋଇଯିବୁ ଖର୍ବ 
ଅଚିରେ ତୁ ମୂଢମତି । ରାମ ରାମ ।୩ 


ଭଲ୍ତିଭାବ ଛାଡ଼ି ଆମ୍ବ ଗର୍ବେ ବୁଡ଼ି 
କରୁଅଛୁ ଯେତେ ବୁୂତ୍ତି 
ସବୁ ଦେଖୁଛନ୍ତି ସବୁ ଜାଣୁଛନ୍ତି 
kt ବୁଟିବେ ସେ ରଘୁପତି | ରାମ ରାମ ।୪। 


ଗର୍ବ ଅହଂକାର ମନୁ କରି ଦୂର 
ସ୍ବେହ ପ୍ରେମ ଦୟା ଭକ୍ତି 
କଲେ ତୁ ଆଶ୍ରୟ ଲଭିବୁ ନିଶ୍ଚୟ 
ଅନ୍ତିମେ ପରମ ଗତି | ରାମ ରାମ ।୫॥ 


(ସବର-ଅନା ଅନା ଟଲକଇ ରେ) 
ଶେଯ ` 

କବିଙ୍କର ସଂକ୍ଷିପ୍ତ ପରିଚୟ 
ନୟାଗଡ଼ ଜିଲ୍ଲାର ଓଡ଼ଗୀ ବୁକ ଅନ୍ତର୍ଗତ 
କୋରପିଠା ଗ୍ରାମରେ ୧୯୩୭ ମସିହା ମାର୍ଚ୍ଚ ମାସ ୧୫ 
ତାରିଖରେ (ଜନ୍ମ ଜାତକ ଅନୁସାରେ) କବି ଶ୍ରୀ 
ଲୋକନାଥ ମିଶ୍ର (ଭରଦ୍ଵାଜ)ଙ୍କର ଜନ୍ମ । ପୂର୍ବରୁ 
ପ୍ରକାଶିତ “ ପ୍ରଭୁ ରଘୁନାଥ ଭଜନ ମାଳା”ର କେତୋଟି 


ଭଜନ ଓଡ଼ିଶାର ଶାନ୍ତିଲତା ଛୋଟରାୟଙ୍କ ଦ୍ଵାରା 


ରଘୁନାଥଜୀଉ ପ୍ରାଙ୍ଗଣରେ ପରିବେଶିତ ଏବଂ ଉଚ୍ଚ 
ପ୍ରଶଂସିତ | “ ଜୟ ଶ୍ରୀ ରଘୁନାଥ” (ଶ୍ରୀରାମ ଭଜନ) 
କବିଙ୍କର ଦ୍ଵିତୀୟ ଭଜନ ସଂକଳନ | ଭଜନ ଗୁଡ଼ିକ 
ବିଭିନ୍ନ କଣ୍ଠଶିଳ୍ୀମାନଙ୍କ ଦ୍ଵାରା ରଘୁନାଥଙ୍କ ନିକଟରେ 
ପରିବେଶଣ କରାଯାଇ ଜନସାଧାରଣଙ୍କ ଦ୍ଵାରା ଉଚ୍ଚ 
ପ୍ରଶଂସିତ । 

: ପ୍ରକାଶକ: 


"4 ପରମ୍ପରା ପ୍ରକାଶନ, ନୟାଗଡ଼ 

